

ကလေးဖခင်ဖြစ်ကြောင်း မြွက်ဟာကြေညာပေးစေလိုမှု

ကမလိပ်လည်ရယူမှု

နှင့် အခြားဖိုမလူမှုရေးဆောင်းပါးများ

ဒေါက်တာထွန်းဝင်း

ကလေးဖခင်ဖြစ်ကြောင်း
မြွက်ဟကြေညာပေးစေလိုမှုအကြောင်း

မေး။ ဆရာဦးထွန်းဝင်းခင်ဗျာ၊ ကျွန်တော့်ရဲ့ နာမည်က ဦးမောင်
မောင် (၆၅)နှစ်ဖြစ်ပြီး၊ ဆရာရဲ့ စာဖတ်ပရိသတ်တစ်ဦးဖြစ်ပါတယ်။ (၆
၅)နှစ်ဆိုတော့ ကျွန်တော်က ဘာကြီးဖြစ်နေပြီပေါ့ ဆရာရေ။ ကျွန်
တော်တို့ လူငယ်ခေတ်က ဂျာနယ်တွေလည်း ဒီလောက် မများ သေးဘူး၊
Fbလည်း မရှိဘူး။ လူငယ် ဘဝက ကျွန်တော်က တောမှာ နေပါတယ်ဆ
ရာ။ အသက်ကြီးမှ သားသမီးတွေက မြို့ပေါ်ကို ခေါ်လို့ ရောက်လာတာ
ပါ။ ဒီတော့ ယခုမှ သတင်းတွေ စုံစုံဖတ်ရပြီး မသိတာတွေ
တော်တော်များများ သိရပါ တယ် ဆရာ။

ကာမလိမ်လည်ရယူမှု (ပုဒ်မ ၄၁၇) စတဲ့ ပြစ်မှုတွေ၊ လီဆယ်တိုင်တ
န်းရင် ပုဒ်မ (၂၁၁)နဲ့ ပြန်ငြိ တာတွေ၊ အသရေဖျက်မှုနဲ့ ငြိကုန်တာတွေ
သိလာရတယ် ဆရာရေ။ လွန်ခဲ့တဲ့ နှစ်(၄၀)လောက်က ကျွန်တော် တော
သားဘဝတုန်းက ရွာမှာ မိန်းကလေးတချို့ ရည်းစားနဲ့
လွန်လွန်ကျူးကျူးဖြစ်ပြီးမှ ဟိုဘက်က မယူလို့ မိမိကိုယ်ကို သတ်သေ
တာ ကြားဖူးတယ်ဆရာ။ သတ်သေတဲ့ မိန်းကလေးက ကိုယ်ဝန်ရှိနေတ

ယ်လို့ သတင်းသန့်သန့် ကြားရတယ်ဆရာ။ တကယ်လို့ များ အဲဒီခေတ် က ပုဒ်မ ၄၁၇နဲ့ စွဲလိုက်နိုင်ရင် သတ်သေစရာမလိုတော့ဘူးလို့ ထင်မိတယ်ဆရာ။ ကျွန်တော် ယူကျုံးမရဖြစ်မိတယ်။ ပုဒ်မ ၄၁၇ နဲ့ စွဲလိုက်ရင် ကလေးဖခင်အမည် ပေါ်သွားမှာ လား။ ပုဒ်မ ၄၁၇ က ဒီခေတ်မှ ပေါ်လာတာ လား။ ဆောင်းပါးရေးစေချင်ပါတယ်။ နောက်ပိုင်းမှာ မိမိကိုယ်ကို သတ်သေရတဲ့ မိန်းကလေးတွေ မရှိ စေချင်တော့ပါဘူးဆရာ။

ဖြေ။ ပုဒ်မ ၄၁၇ ဆိုတာ ရာဇသတ်ကြီး (ပြစ်မှု) ဥပဒေပါ။ အင်္ဂလိပ်ခေတ်ကတည်းက ပြဋ္ဌာန်းခဲ့ တာပါ။

မေး။ မိန်းကလေးက ကိုယ်ဝန်ရှိလို့ တာဝန်မယူတဲ့ ယောက်ျားလေးကို ပုဒ်မ ၄၁၇ နဲ့ စွဲလိုက်ရင် ကလေးရဲ့ ဖခင်အမည်ကို ဖော်ပြီးသား ဖြစ်သွားရောလား ဆရာ။

ဖြေ။ ပုဒ်မ ၄၁၇ က ကိုယ်ဝန် ရှိမရှိ၊ ကလေးဖခင် ဟုတ်မဟုတ်နဲ့ မဆိုင်ဘူး။ လိမ်ညာခံရလို့ အပျိုရည်ပျက်သွားနဲ့ ပဲ ဆိုင်ပါတယ်။

သူက ထောင်ဒဏ် (၁)နှစ်အထိ ကျခံရနိုင်ပြီး ဒဏ်ငွေလည်း ကျခံရနိုင်ပါတယ်။

မေး။ ဒါဆိုရင် ဆရာရေ ယောက်ျားလေးဘက်ကိုလည်း ထောင်မကျစေချင်ပါဘူး။ ကလေးရဲ့ ဖခင်အမည်ဖော်ရုံ သက်သက်ပါဆိုရင် ဘယ်လိုပုဒ်မနဲ့ စွဲရပါမလဲ ဆရာ။

ဖြေ။ ဒီကိစ္စမျိုးမှာ ကျတော့ ပြစ်မှုလမ်းကြောင်းနဲ့ စွဲတာ မတွေ့ရဘဲ တရားမလမ်းကြောင်းနဲ့ စွဲတာ ကြားဖူးပါတယ်။ သီးခြားသက်သာခွင့် ဥပဒေပုဒ်မ ၄၂ အရ မြွက်ဟကြေညာပေးစေလိုမှု ဆိုတာ ရှိတယ်။

အဲဒီမှာ တရားလိုတောင်းဆိုတဲ့ သက်သာခွင့်မှာ ကလေး၏ ဖခင်ဖြစ်

ကြောင်း မြွက်ဟကြေညာ ပေးစေလိုမှုဆိုပြီး စွဲလို့ ရပါတယ်။

မေး။ သီးခြားသက်သာခွင့် ဥပဒေပုဒ်မ ၄၂ က
ကလေးဖခင်ဖြစ်ကြောင်း မြွက်ဟကြေညာစေ တာလား ဆရာ။

ဖြေ။ သူက မြွက်ဟခြင်းသက်သက်ပဲ။ ဘယ်လိုမြွက်ဟရမယ်၊ ဘာ
ကို မြွက်ဟရမလဲဆိုတာက တော့ တိတိကျကျ ဖော်ပြမထားပါဘူး။ ဥပ
မာ ရှေးတုန်းကဆိုရင် ကိတ္တိမမွေးစားသား မွေးစားရင် မဖြစ်မနေ မှတ်
ပုံတင်ရမယ်လို့ မပြဋ္ဌာန်းသေးဘူး။ ဒါဆိုရင် နောင်တစ်ချိန် အမွေခွဲရင်
ကိတ္တိမမွေးစား ခြင်း ဟုတ်မဟုတ် စကားပြောကြရင်
ကိတ္တိမသားဖြစ်ကြောင်း မြွက်ဟကြေညာပေးစေလိုမှုဆိုပြီး စွဲနိုင်တယ်။
တရားဝင်ဇနီးမယားဖြစ်ကြောင်း မြွက်ဟကြေညာပေးစေလိုမှုဆိုတာလ
ည်း စွဲနိုင်ပါတယ်။

"အဲဒီကတည်းက ကလေးရဲ့ ဖခင် ဖြစ်ကြောင်း မြွက်ဟကြေညာ
ပေးစေလိုမှုဆိုတဲ့ စီရင်ထုံးကို တွေ့ဖူးတယ်။ ကြည့်လိုက်တော့ လွတ်
လပ်ရေးခေတ်လောက်က စီရင်ထုံးတွေဖြစ်နေလို့ ရှေးကတည်းက ဒီ
အမှုမျိုး စွဲတာရှိခဲ့ပါတယ်။"

မေး။ ကလေးဖခင်ဖြစ်ကြောင်း မြွက်ဟကြေညာပေးစေလိုမှု စွဲရင်
တော့ စွဲရတဲ့ တရားလို မိန်းကလေးက သတ္တိလိုမယ်ထင်တယ်နော် ဆ
ရာ။ ဒီလိုတရားစွဲတာမျိုး အစဉ်အလာရှိဖူးလား ဆရာ။

ဖြေ။ အတိတ်ကို ပြန်ပြောင်းပြောရရင်တော့ ဆရာက ၁၉၈၇ ခုနှစ်
တုန်းက အထက်တန်း ရှေ့နေစာမေးပွဲကို ဂုဏ်ထူးနဲ့ အောင်ခဲ့တယ်။

ကြာလှပြီပေါ့လေ။ အဲဒီတုန်းကတည်းက ပန်းဆိုးတန်း လမ်းမကြီးမှာ စာအုပ်အဟောင်းတွေ လမ်းဘေးမှာ ရောင်းတယ်။ ဥပဒေစာအုပ်အဟောင်းတွေလည်း ရှိတယ်။ အဲဒီတုန်းက မြွက်ဟကြေညာပေးစေလိုမှုများ နဲ့ ဆိုင်တဲ့ သီးခြားဥပဒေစာအုပ်ကို ပန်းဆိုးတန်း က ဝယ်ဖတ်ဖူးတော့ စီရင်ထုံးတွေ တွေ့ရလို့ မှတ်မိနေတယ်။ အဲဒီကတည်းက ကလေးရဲ့ ဖခင် ဖြစ်ကြောင်း မြွက်ဟကြေညာပေးစေလိုမှုဆိုတဲ့ စီရင်ထုံးကို တွေ့ဖူးတယ်။ ကြည့်လိုက်တော့ လွတ်လပ်ရေးခေတ်လောက်က စီရင်ထုံးတွေဖြစ်နေလို့ ရှေးကတည်းက ဒီအမှုမျိုး စွဲတာရှိခဲ့ပါတယ်။

ယခုခေတ်မှာ လည်း ဥပဒေစာကြည့်တိုက်ထဲက စာအုပ်တွေထဲက စီရင်ထုံးဟောင်းတွေကို လိုက်ရှာရင် ဒီလိုစီရင်ထုံး တော်တော်များများ တွေ့နိုင်မယ်ထင်ပါတယ်။

မေး။ ကလေး၏ ဖခင်ဖြစ်ကြောင်း မြွက်ဟကြေညာခံရရင် ကလေးရဲ့ မိခင်နဲ့ ဖခင်တို့ ဟာ လင်မယားအလိုလို ဖြစ်သွားပါသလား ဆရာ။

ဖြေ။ စစ်ဆေးပြီး ဟုတ်မှန်ရင် ကလေး၏ ဖခင်ဖြစ်ကြောင်းသာ မြွက်ဟ ကြေညာပေးမယ့် ဖြစ်ပြီး တရားစွဲတဲ့ အမှုက လင်မယားဖြစ်ကြောင်း မြွက်ဟကြေညာပေးစေလိုမှုစွဲမှ သာ ကြေညာခံရရင် လင်မယားဖြစ်မှာ ပါ။

စွဲသူရဲ့ ရည်ရွယ်ချက်က ကလေး၏ ဖခင်ဖြစ်ကြောင်းသာ မြွက်ဟကြေညာပေးစေလိုမှုမှာ ကလေးစရိတ်တောင်းဆိုချင်တာလည်း ဖြစ်နိုင်တယ်။ ဖခင်အမည် ဖော်ရုံသက်သက်လည်း ဖြစ်နိုင်ပါ တယ်။

ကလေးစရိတ်ရလိုရင်တော့ ကလေးစရိတ်ရလိုမှုကို သီးခြားထပ်မံ စွဲဆိုရပါမယ်။

မေး။ ဖြေကြားပေးလို့ ကျေးဇူးတင်ပါတယ်။

ကာမလိမ်လည်ရယူမှု ပုဒ်မ ၄၁၇ အကြောင်းရှင်းပြပါဟု ဆိုလာသူ

မေး။ ဆရာခင်ဗျား ကျွန်တော့်နာမည်ကတော့ ကိုမောင်မောင် (၃၂) နှစ် (နာမည်လွှဲ)ဖြစ်ပြီး ဆရာရဲ့ စာဖတ်ပရိသတ်တစ်ဦးဖြစ်ပါတယ်။ ကျွန်တော်က စာဖတ်ဝါသနာပါသူတစ်ဦးလည်း ဖြစ်တော့ ယခုအခါ ဂျာနယ်တွေမှာ ကာမလိမ်လည်ရယူမှု ပုဒ်မ ၄၁၇ ဆိုတာ တွေ့နေရပါတယ် ဆရာ။

ကျွန်တော်ငယ်ငယ် ဆယ်ကျော်သက်ဘဝတုန်းကပေါ့။ ရည်းစားထားဖူးပြီး ရည်းစားနဲ့ လည်း လူငယ်တို့ သဘာဝ လွန်လွန်ကျွံကျွံဖြစ်ဖူးပါတယ်ဆရာ။ ကျောရရှိကြိမ်ယံဆိုတဲ့ အကြံအစည်မျိုး မရှိခဲ့ ပါဘူးဆရာ။ ဒါပေမဲ့ နောက်ပိုင်းမှာ စိတ်သဘောချင်းမတိုက်ဆိုင်လို့ ရည်းစားကွဲကြပါတယ်။ မိန်းက လေးတစ်ယောက်ကို ဖျက်ဆီးရန် အကြံလည်း မရှိခဲ့ပါဘူးဆရာ။ ယခုအခါ သူလည်း အိမ်ထောင်ကျပြီး ကလေး (၃)ယောက်မိခင် ဖြစ်နေပါပြီဆရာ။ ဒါပေမဲ့ ငါများ အဲဒီတုန်းက ကာမလိမ်လည်ရယူသလို ဖြစ်ခဲ့မိလားဆိုပြီး စိတ်ထဲမကောင်းပါဘူးဆရာ။

ကာမလိမ်လည်ရယူမှုပုဒ်မ ၄၁၇ ကို ရှင်းပြစေချင်ပါတယ် ဆရာ။

ဖြေ။ တည်ဆဲဥပဒေများ စွာ ရှိကြတဲ့ အထဲမှာ ပြစ်မှုဥပဒေ (ခေါ်) ရာဇသတ်ကြီးဥပဒေပါ ပုဒ်မ ဖြစ်ပါတယ်။ တကယ်တော့ လိမ်လည်မှုပါ။ ကာမလိမ်လည်မှုအတွက် သီးသန့်ဥပဒေပုဒ်မ မဟုတ်ပါဘူး။

မေး။ လူလိမ်တွေကို (ဖိုးတွမ်တီး)တွေလို့ အမည်ပေးတာ ကြားဖူးတယ်ဆရာ။ ဒီတော့ ဖိုးတွမ်တီး ဆိုတာ ၄၂၀ ဆိုတော့ လိမ်တဲ့ ပုဒ်မက ၄၂၀ မဟုတ်ဘူး လားဆရာ။

ဖြေ။ လိမ်လည်မှုတွေက တစ်ခုနဲ့ တစ်ခု မတူကြတော့ ပုဒ်မ ၄၁၇၊ ၄၁၈၊ ၄၁၉၊ ၄၂၀ အဖြစ် ပြဋ္ဌာန်းကြပါတယ်။ ပုဒ်မ ၄၂၀ကတော့ လူသိများ တာပေါ့။ ပုဒ်မ အသီးသီးကို နှိုင်းယှဉ်လေ့လာနိုင်ရန် ဖော်ပြရမယ် ဆိုရင်တော့ ဒီလိုပါ။

ပုဒ်မ ၄၁၇

မည်သူမဆို လိမ်လည်မှုကို ကျူးလွန်လျှင် ထိုသူကို တစ်နှစ်အထိ ထောင်ဒဏ်တစ်မျိုးမျိုး ဖြစ်စေ၊ ငွေဒဏ်ဖြစ်စေ၊ နှစ်ရပ်လုံးဖြစ်စေ ချမှတ်ရမည်။

ပုဒ်မ ၄၁၈

မည်သူမဆို လိမ်လည်မှုကို ကျူးလွန်ရာ၌ ထိုသို့ကျူးလွန်ခြင်းနှင့် ဆိုင်သော ကိစ္စတစ်ခုတွင် တစ်ဦးတစ်ယောက်အကျိုးကို ဥပဒေအရဖြစ်စေ ၊ ဥပဒေနှင့် ညီသော ပဋိညာဉ်အရဖြစ်စေ ကာကွယ် စောင့်ရှောက်ရန် တာဝန်ရှိသော်လည်း ထိုသူအား မတရားသဖြင့် ဆုံးရှုံးခြင်းဖြစ်တန်ရာသည် ကို သိလျက်နှင့် လိမ်လည်လျှင် ထိုသူကို (၃)နှစ်အထိ ထောင်ဒဏ်တစ်မျိုးမျိုးဖြစ်စေ၊ ငွေဒဏ်ဖြစ်စေ (၂)ရပ်လုံးဖြစ်စေ ချမှတ်ရမည်။

ပုဒ်မ ၄၁၉

မည်သူမဆို သူတစ်ပါးအယောင်ဆောင်၍ လိမ်လည်လျှင် ထိုသူကို (၃)နှစ်အထိ ထောင်ဒဏ် တစ်မျိုးမျိုးဖြစ်စေ၊ ငွေဒဏ်ဖြစ်စေ ဒဏ် (၂)ရပ် လုံးဖြစ်စေ ချမှတ်ရမည်။

ပုဒ်မ ၄၂၀

မည်သူမဆို လှည့်ဖြားခြင်းခံရသောသူအား တစ်ခုခုသောပစ္စည်းကို သူတစ်ဦးတစ်ယောက်သို့ ပေးအပ်စေရန်လည်းကောင်း၊ အဖိုးတန်စာတမ်း အမှတ်အသားအားလုံးကို သို့တည်းမဟုတ် တစ်စိတ် တစ်ဒေသကိုဖြစ်စေ လက်မှတ်ရေးထိုးခြင်းသော်လည်းကောင်း၊ တံဆိပ်ခတ်နှိပ်ခြင်းသော် လည်း ကောင်း ရှိသည် လည်း ဖြစ်၍ အဖိုးတန်စာတမ်း၊ အမှတ်အသားအဖြစ်သို့ ပြောင်းလဲနိုင်သည် လည်း ဖြစ်သော အရာအားလုံးကို သို့တည်းမဟုတ် တစ်စိတ်တစ်ဒေသကိုဖြစ်စေ ပြုစေရန် သို့မဟုတ် ပြင်ဆင် စေရန် သို့မဟုတ် ဖျက်ဆီးစေရန်သော်လည်းကောင်း ထိုလှည့်ဖြားခြင်းခံရသူအား လိမ်လည်၍ မရိုး ဖြောင့်သော သဘောနှင့် သွေးဆောင်လျှင် (၇)နှစ်ထိ ထောင်ဒဏ်တစ်မျိုးမျိုး ချမှတ်ရမည့် အပြင် ငွေဒဏ်လည်း ချမှတ်နိုင်သည် လို့ ဆိုပါတယ်။ ဒီတော့ ဒီပုဒ်မ (၄)ခုကို နှိုင်းယှဉ်လေ့လာကြည့်လိုက်ပါ။ ပုဒ်မ ၄၂၀ က ငွေ၊ ပစ္စည်းကို လိမ်တာ၊ ပုဒ်မ ၄၁၉ က အယောင်ဆောင်လိမ်လည်တာ၊ ပုဒ်မ ၄၁၈ က မိမိက ကာကွယ်ရန်တာဝန်ရှိသူကို ပြန်လိမ်တာ။

ပုဒ်မ ၄၁၇ က လိမ်လည်မှုလို့ ပဲ ဆိုထားတယ်။ ဒီတော့ မိန်းကလေးရဲ့ ကာမကို လိမ်လည်ယူရင် ပုဒ်မ ၄၁၇ နဲ့ စွဲလိုက်တာ ဖြစ်ပါလိမ့်မယ်။

"ကာမလိမ်လည်မှုမှာ

(၁) ကျောရရုံကြံတာပေါ့။

(၂) အတည်ယူပါမယ်။ တကယ်မေတ္တာရှိတာပါဆိုပြီး လိမ်မယ်။

(၃) မိန်းမက လိမ်တာကို ယုံမိတော့ ကာမဆက်ဆံခွင့်ပေးမိတယ် ပေါ့။ ကျောရရုံကြံတာလို့ မှန်တာပြောရင်"

မေး။ ကျွန်တော်တို့ သမီးရည်းစားဘဝတုန်းက လွန်လွန်ကျူးကျူးဖြစ်ခဲ့တာကရော လိမ်လည် မှု မြောက်နေလားဆရာ။

ဖြေ။ ပုဒ်မ ၄၁၇ မှာ ပြစ်မှုမြောက် မမြောက် လေ့လာနိုင်အောင် ပုဒ်မ ၄၁၅ မှာ ရှင်းပြထားပါ တယ်။ ပုဒ်မ ၄၁၅ က ပြစ်ဒဏ်ကို ပြဋ္ဌာန်းတာ မဟုတ် လိမ်လည်မှုဖြစ်စဉ်ကို ရှင်းပြတာပေါ့။

လိမ်လည်မှုဖြစ်ရန်

မရိုးဖြောင့်သော သဘောရှိရမယ်။

မမှန်ပြောခြင်း ဖြစ်ရမယ်။

မမှန်တာကို ယုံမိလို့ မလုပ်သင့်တာ လုပ်မိတယ်ဆိုရင် လိမ်လည်ရာ ရောက်တာပေါ့။

ဒီတော့ ကာမလိမ်လည်မှုမှာ

(၁) ကျောရရုံကြံတာပေါ့။

(၂) အတည်ယူပါမယ်။ တကယ်မေတ္တာရှိတာပါဆိုပြီး လိမ်မယ်။

(၃) မိန်းမက လိမ်တာကို ယုံမိတော့ ကာမဆက်ဆံခွင့်ပေးမိတယ် ပေါ့။ ကျောရရုံကြံတာလို့ မှန်တာပြောရင် ကာမပေးမှ မဟုတ်ဘူး ။ ဒီလို အချက်တွေနဲ့ ပြည့်စုံရင်တော့ လိမ်လည်မှုပေါ့။

နောက်တစ်ခုက လူပျိုမဟုတ်ဘဲ လူပျိုပါလို့ လိမ်ပြောပြီး ကာမရယူ

ရင်လည်း လိမ်လည်မှု မြောက်ပါတယ်။

ဒါပေမဲ့ပေါ့လေ လက်ထပ်ပါမယ်လို့ ကတိပေးဘဲ ကာမဆက်ဆံ
တာ ဆိုရင်တော့ ပြစ်မှုမြောက် မမြောက် အငြင်းပွားစရာတွေ
ဖြစ်ကုန်မှာ ပေါ့။

နောက်တစ်ခုက သမီးရည်းစား လွန်လွန်ကျွံကျွံဖြစ်တယ်ဗျာ။ ဒါပေ
မဲ့ မိန်းကလေးက စတင်ပြီး ရည်းစားဘဝကို ဖြတ်ပြီးသွားတာ ဆိုရင်
တော့ ယောက်ျားလေးကို ၄၁၇ မစွဲသင့်ဘူးပေါ့။

မေး။ ကျွန်တော်တို့ သမီးရည်းစား (၂)ဦးက လွန်လွန်ကျွံကျွံဖြစ်ပြီး
နောက် ရန်ဖြစ်စိတ်ဆိုးပြီး ပြိုင်တူ ဖြတ်ကြပါတယ် ဆရာ။

ဖြေ။ (၂)ဦးသဘောတူ ပြတ်ကြတာကတော့ ဘယ်သူကမှ ဘယ်သူ့
ကို နစ်နာအောင် လုပ်တာ မဟုတ်တော့ ပြစ်မှုမြောက်တယ်လို့ ပြောရန်
ခက်ပါတယ်။ သူ့ဘက်ကလည်း ပြတ်ချင်တဲ့ ဆန္ဒရှိနေ တာကိုး။ ခင်ဗျား
က လက်ထပ်ချင်ပါတယ်ဆိုရင်ရော သူက လက်ခံမှာ မှ မဟုတ်တာ။

မေး။ ပြည့်ပြည့်စုံစုံ ဖြေကြားပေးလို့ မရှင်းလင်းတာတွေ ရှင်းလင်း
သွားပါပြီ ဆရာရေ။
